

विद्युत निर्मिती प्रकल्प महाराष्ट्रात उभारण्यासाठी विकासकास जमीन, पाणी, इंधन, वीज निष्कासनाची व्यवस्था व इतर सवलती शासनाच्या वेगवेगळ्या विभागांनी मंजूर करण्यापूर्वी ऊर्जा विभागाची पूर्व परवानगी घेणे अनिवार्य राहिल याबाबत.

महाराष्ट्र शासन

उद्योग, ऊर्जा व कामगार विभाग,

शासन निर्णय क्र. निर्मिती-२००९/प्र.क्र. १४०/ऊर्जा-४,

मंत्रालय, मुंबई- ४०० ०३२,

दिनांक १७ फेब्रुवारी, २००९


प्रस्तावना:- ऊर्जा विभागाच्या असे निदर्शनास आले आहे की, विद्युत निर्मिती प्रकल्प महाराष्ट्रात उभारण्यासाठी महाराष्ट्र शासनाने सामंजस्य करार केलेल्या आठ कंपन्या, लेटर ऑफ सपोर्ट दिलेल्या कंपन्या व इतर काही खाजगी कंपन्या शासनाच्या वेगवेगळ्या विभागाकडून विद्युत निर्मिती प्रकल्पासाठी लागणारी जमीन, पाणी, इंधन, वीज निष्कासनाची व्यवस्था व इतर सवलती परस्पर प्राप्त करीत आहेत त्यामुळे ऊर्जा विभागाला त्याची काहीही माहिती रहात नाही. त्यामुळे अशा विद्युत निर्मिती प्रकल्पातून राज्यासाठी वीज खरेदी करणे, प्रकल्पासाठी वीज निष्कासनाची व्यवस्था करणे तसेच प्रकल्पासाठी इतर काही पायाभूत सुविधा उपलब्ध करण्याबाबत नियोजन करता येत नाही. तसेच प्रकल्पामुळे स्थानिक लोकांच्या तक्रारीसाठी ऊर्जा विभागाला सामोरे जावे लागत आहे. त्यामुळे असा निर्णय घेण्यात आला आहे की, विद्युत निर्मिती प्रकल्प महाराष्ट्रात उभारण्यासाठी विकासकास जमीन, पाणी, इंधन, वीज निष्कासनाची व्यवस्था व इतर सवलती शासनाच्या कोणत्याही विभागाने मंजूर करण्यापूर्वी ऊर्जा विभागाची पूर्व परवानगी घेणे अनिवार्य राहिल.

शासन निर्णय:-

विद्युत निर्मिती प्रकल्प महाराष्ट्रात उभारण्यासाठी विकासकास जमीन, पाणी, इंधन, वीज निष्कासनाची व्यवस्था व इतर सवलती शासनाच्या कोणत्याही विभागाने मंजूर करण्यापूर्वी ऊर्जा विभागाची पूर्व परवानगी घेणे अनिवार्य राहिल.

हा शासन निर्णय महाराष्ट्र शासनाच्या वेबसाईवर उपलब्ध करण्यात आला असून त्याचा संगणक सांकेतांक २००९०२१७१७४२०७००१ असा आहे.

महाराष्ट्राचे राज्यपाल यांच्या आदेशानुसार व नावाने,


(भ.जा.खाडेकर)
विशेष कार्य अधिकारी

प्रत,

● राज्यपालांचे सचिव.

- मुख्यमंत्र्याचे प्रधान सचिव.
- मा.उप मुख्यमंत्र्याचे प्रधान सचिव.
- सर्व मंत्री व राज्यमंत्री यांचे खाजगी सचिव.
- मा. मुख्य सचिवांचे स्वीय सहाय्यक.
- मा. मुख्य सचिव, महाराष्ट्र राज्य, मुंबई.
- अपर मुख्य सचिव (महसूल व वने), मंत्रालय.
- प्रधान सचिव (उद्योग), उद्योग, ऊर्जा व कामगार विभाग.
- मुख्य कार्यकारी अधिकारी, महाराष्ट्र मेरी टाईम बोर्ड.
- सर्व विभागीय आयुक्त.
- मुख्य कार्यकारी अधिकारी, उद्योग संस्था, महाराष्ट्र औद्योगिक विकास महामंडळ, मराठ, अंधेरी (पूर्व) मुंबई.
- सदस्य सचिव, महाराष्ट्र प्रदुषण नियंत्रण मंडळ.
- सचिव (पर्यावरण) पर्यावरण विभाग, मंत्रालय, मुंबई.
- सचिव (रस्ते), मंत्रालय, मुंबई.
- विकास आयुक्त (उद्योग), उद्योग संचालनालय, नवीन प्रशासकीय इमारत, मुंबई.
- सर्व जिल्हाधिकारी
- व्यवस्थापकीय संचालक, महाराष्ट्र राज्य विद्युत मंडळ, सुत्रधार कंपनी मर्या., मुंबई.
- व्यवस्थापकीय संचालक, महाराष्ट्र राज्य विद्युत मंडळ, वितरण कंपनी मर्या., मुंबई.
- व्यवस्थापकीय संचालक, महाराष्ट्र राज्य विद्युत मंडळ, निर्मिती कंपनी मर्या., मुंबई.
- व्यवस्थापकीय संचालक, महाराष्ट्र राज्य विद्युत मंडळ, पारेषण कंपनी मर्या., मुंबई.
- ऊर्जा विभागातील सर्व कार्यासन
- निवडनस्ती